

قوم برفانی بلے میں دبے مسلح افواج کے افسران و جوانوں کی زندگی کے تحفظ کیلئے خصوصی دعا کریں، الطاف حسین پاک فوج کے جوان سرد ترین موسم میں بھی اپنی جانیں ہتھیلی پر رکھ کر وطن عزیز کی حفاظت کے فرائض انجام دے رہے ہیں اللہ تعالیٰ ناگہانی آفت کا شکار مسلح افواج کے افسران و جوانوں کو اپنی حفظ و امان میں رکھے

لندن:۔۔۔9 اپریل 2012ء

متحدہ قومی موومنٹ کے قائد جناب الطاف حسین نے قوم سے اپیل کی ہے کہ وہ سیاچن میں ناگہانی آفت کا شکار مسلح افواج کے افسران و جوانوں کی زندگی کے تحفظ کیلئے خصوصی دعا کریں۔ ایک بیان میں جناب الطاف حسین نے کہا کہ پاک فوج کے پر عزم اور بہادر جوان کو ہمالیہ کے بلند ترین پہاڑوں اور سرد ترین موسم میں بھی ملک و قوم کے تحفظ کیلئے کوشاں ہیں اور اپنی جانیں ہتھیلی پر رکھ کر وطن عزیز کی حفاظت کے فرائض انجام دے رہے ہیں۔ گزشتہ دنوں برفانی تودہ گرنے کے سبب سو سے زائد فوجی افسران و جوان بلے تلے دبے ہوئے ہیں اور ان کو باحفاظت نکالنے کیلئے مسلح افواج، موسم کی سختیوں اور دشوار گزار مراحل کا مقابلہ کر رہی ہے۔ آزمائش کی اس گھڑی میں پوری قوم مسلح افواج کے شانہ بشانہ ہے اور ان کیلئے دعا گو ہے۔ انہوں نے دعا کی کہ اللہ تعالیٰ اس ناگہانی آفت کا شکار مسلح افواج کے افسران و جوانوں کو اپنی حفظ و امان میں رکھے اور وطن عزیز کے تحفظ کیلئے اپنی جانیں ہتھیلی پر رکھنے والے مسلح افواج کے جوانوں کو مزید ہمت و حوصلہ عطا فرمائے۔ جناب الطاف حسین نے قوم سے اپیل کی کہ وہ اللہ تعالیٰ کے حضور سیاچن کے بلند ترین پہاڑوں میں برفانی تودے کے بلے تلے دبے ہوئے فوجی جوانوں کی باحفاظت واپسی کیلئے خصوصی دعائیں کریں۔

**گلگت اور اسکردو میں امن و امان کی خراب صورتحال پر قابو پانے کیلئے تمام وسائل اور ذرائع استعمال کئے جائیں، جناب الطاف حسین**

**گزشتہ دنوں گلگت میں دہشت گردی کے واقعات میں معصوم افراد کو شہید و زخمی کرنے کے واقعات کے بعد سے صورتحال**

**انتہائی خراب ہے اور لوگوں کو اشیائے خورد و نوش کی شدید قلت کا سامنا ہے**

**گلگت و اسکردو میں فرقہ وارانہ ہم آہنگی کے فروغ، امن و امان کے قیام کے علاوہ اشیائے خورد و نوش قلت کا خاتمہ کر کے مفلوج ہو جانے**

**والی زندگی کی بحالی کیلئے فی الفور مثبت اقدامات کئے جائیں**

**علمائے کرام اور عوام گلگت فرقہ وارانہ ہم آہنگی کے فروغ اور امن و امان کے قیام کیلئے اپنا بھرپور کردار ادا کریں**

لندن:۔۔۔9 اپریل، 2012ء

متحدہ قومی موومنٹ کے قائد جناب الطاف حسین نے گلگت اور اسکردو میں امن و امان کی بگڑتی ہوئی صورتحال اور کرنیو کے باعث اشیائے خورد و نوش کی قلت پر گہری تشویش کا اظہار کیا ہے اور حکومت سے مطالبہ کیا ہے کہ گلگت میں امن و امان کی خراب صورتحال پر قابو پانے کیلئے تمام وسائل اور ذرائع استعمال کئے جائیں اور عوام کی جان و مال کے تحفظ کیلئے فی الفور مزید عملی اور ٹھوس نوعیت کے اقدامات بروئے کار لائے جائیں۔ ایک بیان میں جناب الطاف حسین نے کہا کہ گلگت میں معصوم و بے گناہ افراد کو دہشت گردی کے مختلف واقعات میں شہید و زخمی کرنے کے افسوسناک واقعات کے بعد امن و امان کی صورتحال انتہائی خراب ہے جس کے باعث کرنیو نافذ ہے اور لوگوں کو اشیائے خورد و نوش کی شدید قلت کا سامنا کرنا پڑ رہا ہے۔ انہوں نے کہا کہ گزشتہ دنوں گلگت میں معصوم و بے گناہ شہریوں کے خون سے ہولی کھیلی گئی، انہیں دستی بموں کے حملے اور بسوں سے اتار کر فائرنگ کر کے بیدردی سے شہید و زخمی کیا گیا اور اس کھلی دہشت گردی سے صاف ظاہر ہے کہ گلگت میں قتل و غارتگری فرقہ وارانہ فسادات کی گھناؤنی سازش کا حصہ ہے اور اس میں ملوث عناصر اتحاد بین المسلمین کو نقصان پہنچانا چاہتے ہیں۔ انہوں نے تمام مکاتب فکر سے تعلق رکھنے والے علمائے کرام سے اپیل کی کہ وہ گلگت میں قیام امن اور فرقہ وارانہ ہم آہنگی کے فروغ کیلئے اپنا بھرپور اور عملی کردار ادا کریں اور اپنے خطبات میں بھائی چارے، امن اور محبت کا درس دیں۔ انہوں نے عوام سے بھی اپیل کی کہ وہ کسی بھی اشتعال انگیز واقعہ پر ہرگز مشتعل نہ ہوں اور صبر و تحمل اور ماضی کی طرح اتحاد کا مظاہرہ کر کے فرقہ وارانہ فسادات کی سازشوں کو ناکام بنا دیں۔ انہوں نے قتل و غارتگری کے واقعات میں شہید و زخمی ہونے والے افراد کے لواحقین سے دلی تعزیت و ہمدردی کا اظہار بھی کیا۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ گلگت بلتستان سید مہدی شاہ سے مطالبہ کیا ہے کہ گلگت میں معصوم و بے گناہ افراد کو شہید و زخمی کرنے کے واقعات میں ملوث دہشت گردوں کو فی الفور گرفتار کیا جائے، فرقہ وارانہ ہم آہنگی کے فروغ اور امن و امان کے قیام کے علاوہ گلگت اور اسکردو میں اشیائے خورد و نوش کے قلت کا خاتمہ کر کے مفلوج ہو جانے والی زندگی کی بحالی کیلئے ہر سطح پر مثبت اور عملی نوعیت کے اقدامات فی الفور بروئے کار لائے جائیں۔

کوئٹہ پرنس روڈ پر دکان پر فائرنگ کھلی دہشت گردی ہے، جناب الطاف حسین  
 مٹھی بھر دہشت گرد معصوم و بے گناہ افراد کی جانوں سے خون کی ہولی کھیل رہے ہیں واقعہ میں ملوث دہشت گردوں کو گرفتار کر کے قراوقتی سزا دی جائے،  
 واقعہ میں جاں بحق وزخمی ہونیوالے افراد سے جناب الطاف حسین کا اظہارِ افسوس

لندن:۔۔۔۔۔ 9 اپریل، 2012ء

متحدہ قومی موومنٹ کے قائد جناب الطاف حسین نے دہشت گردوں کی جانب سے کوئٹہ پرنس روڈ پر واقع دکان پر فائرنگ کے واقعہ کی سخت ترین الفاظ میں مذمت کرتے ہوئے  
 واقعہ میں متعدد افراد کے جاں بحق وزخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے اس واقعہ کو کھلی دہشت گردی قرار دیتے ہوئے  
 کہا ہے کہ مٹھی بھر دہشت گرد عناصر کوئٹہ میں دہشت گردی کا بازار گرم کر کے معصوم و بے گناہ افراد کی جانوں سے خون کی ہولی کھیل رہے ہیں تاکہ کوئٹہ میں امن وامان کی فضاء کو  
 سبوتاژ کیا جاسکے جسکی جتنی مذمت کی جائے کم ہے۔ جناب الطاف حسین نے واقعہ میں جاں بحق وزخمی ہونیوالے افراد کے اہلخانہ سے دلی تعزیت و ہمدردی کا اظہار کرتے ہوئے  
 جاں بحق ہونیوالے افراد کی مغفرت اور زنجیوں کی جلد و مکمل صحت یابی کیلئے دعا کی۔ جناب الطاف حسین نے حکومت سے مطالبہ کیا کہ کوئٹہ پرنس روڈ پر واقع دکان پر فائرنگ کے  
 واقعہ کا نوٹس لیا جائے اور اس میں ملوث دہشت گردوں کو گرفتار کر کے قراوقتی سزا دی جائے۔

ایم کیو ایم کے کارکنان کی شہادت پر جناب الطاف حسین کا اظہارِ افسوس

لندن:۔۔۔۔۔ 9 اپریل، 2012ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکٹر یونٹ 164 کے کارکن محمد ناظم اور ایم کیو ایم بلتستان زون کے کارکن وزیر جعفر کی شہادت پر گہرے  
 رنج و غم کا اظہار کیا ہے۔ ایک بیان میں جناب الطاف حسین نے شہداء کے تمام سوگواروں اور احمقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی  
 اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہداء کو جنت الفردوس میں اعلیٰ مقام عطا  
 فرمائے اور سوگواران کو صبر جمیل عطا کرے۔ (آمین)

بنارس پل پر اے این پی کے مسلح دہشت گردوں کی فائرنگ سے ایم کیو ایم لیاقت آباد سیکٹر کے کارکن کی شہادت پر رابطہ کمیٹی کا اظہارِ مذمت

واقعہ میں ملوث دہشت گردوں کو گرفتار کر کے انہیں قانون کے مطابق سزا دی جائے

ایم کیو ایم لیاقت آباد سیکٹر کے محمد ناظم شہید کو ہزاروں آہوں سسکیوں کے درمیان مقامی قبرستان میں سپرد خاک کر دیا گیا

شہید کی نماز جنازہ و تدفین میں ایم کیو ایم کی رابطہ کمیٹی، حق پرست ارکان اسمبلی، کارکنان اور شہید کے عزیز واقارب کی شرکت

کراچی:۔۔۔۔۔ 9 اپریل، 2012ء

بنارس پل پر 30 مارچ کی شب اے این پی کے مسلح دہشت گردوں کی فائرنگ کے نتیجے میں زخمی ہونیوالے ایم کیو ایم لیاقت آباد سیکٹر یونٹ 164 کے کارکن محمد ناظم زخموں کی تاب  
 نہ لاتے ہوئے مقامی اسپتال میں چل بسے، شہید کی عمر 38 سال تھی، شہید کے پسماندگان میں والدہ، بیوہ اور چار بچے شامل ہیں۔ دریں اثناء ایم کیو ایم کی رابطہ کمیٹی نے بنارس  
 پل پر اے این پی کے مسلح دہشت گردوں کی فائرنگ سے ایم کیو ایم لیاقت آباد سیکٹر یونٹ 164 کے کارکن کی شہادت پر سخت الفاظ میں مذمت کی اور حکومت سے مطالبہ کیا ہے کہ وہ  
 ایم کیو ایم لیاقت آباد سیکٹر یونٹ 164 کے کارکن محمد ناظم کے قاتلوں کو گرفتار کر کے ان کخلاف قانونی کارروائی عمل میں لائی جائے۔ ایک بیان میں رابطہ کمیٹی نے کہا ہے کہ اے  
 این پی کے دہشت گرد کراچی میں پختون، مہاجر فسادات کرانے کی سازش کر رہے ہیں یہی وجہ ہے کہ گزشتہ کئی دنوں سے شہر میں ایم کیو ایم کے بے گناہ کارکنان اور معصوم ہمدروں  
 کو ٹارگٹ کلنگ کا نشانہ بنا کر انہیں بے دردی سے شہید کرنے کے پے در پے واقعات رونما ہو رہے ہیں جسکی جتنی مذمت کی جائے کم ہے۔ رابطہ کمیٹی نے وزیر اعلیٰ سندھ قائم علی،  
 گورنر سندھ ڈاکٹر عشرت العباد اور صوبائی وزیر داخلہ منظور وسان سے مطالبہ کیا ہے کہ وہ بنارس پل پر اے این پی کے مسلح دہشت گردوں کی فائرنگ سے ایم کیو ایم لیاقت آباد سیکٹر  
 یونٹ 164 کے کارکن محمد ناظم کو فائرنگ کر کے شہید کرنے کے واقعہ کا نوٹس لیا جائے اور اس میں ملوث دہشت گردوں کو گرفتار کر کے انہیں قانون کے مطابق سزا دی جائے۔ علاوہ  
 ازیں ایم کیو ایم لیاقت آباد سیکٹر یونٹ 164 کے کارکن محمد ناظم شہید کو ہزاروں آہوں و سسکیوں کے درمیان مقامی قبرستان میں سپرد خاک کر دیا گیا۔ شہید کی نماز جنازہ بعد نماز ظہر  
 جامع مسجد اقصیٰ میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن شعیب احمد بخاری، حق پرست ارکان اسمبلی کے علاوہ شہید کے عزیز واقارب سمیت علاقائی  
 سیکٹرز اور یونٹوں کے ذمہ داران و کارکنان نے بڑی تعداد میں شرکت کی۔

بطور ایڈیٹر مجید نظامی نے 50 سال مکمل کر کے ریکارڈ قائم کیا ہے جو روزنامہ نوائے وقت سے وابستہ ایک ایک فرد کیلئے اعزاز کا باعث ہے، الطاف حسین

روزنامہ نوائے وقت لاہور کے چیف ایڈیٹر مجید نظامی کو بطور ایڈیٹر 50 سال مکمل کرنے پر جناب الطاف حسین کی مبارکباد

لندن۔۔۔ 9 اپریل 2012ء

متحدہ قومی موومنٹ کے قائد جناب الطاف حسین نے روزنامہ نوائے وقت لاہور کے چیف ایڈیٹر مجید نظامی کو صحافت میں بطور ایڈیٹر 50 سال مکمل کرنے پر دلی مبارکباد پیش کی ہے اور کہا ہے کہ مجید نظامی کا بطور ایڈیٹر 50 سالہ صحافتی سفر آزاد صحافت کے ذریعے اصولوں پر عمل پیرا ہر شخص کیلئے مشعل راہ ہے۔ اپنے ایک پیغام میں انہوں نے کہا کہ پاکستان کی تاریخ کے اہم واقعات کے پس منظر اور حقائق کو مجید نظامی نے اپنے طویل صحافتی سفر کے دوران از خود دیکھا، جانا اور پرکھا ہے اور انہوں نے آزادی صحافت کیلئے ہمیشہ اپنا مثبت کردار ادا کیا ہے اور اس پر قدغن لگانے والوں کی حوصلہ شکنی کی ہے۔ جناب الطاف حسین نے کہا کہ بطور ایڈیٹر روزنامہ نوائے وقت میں 50 سال مکمل کر کے مجید نظامی نے ریکارڈ قائم کیا ہے جو روزنامہ نوائے وقت اور اس سے وابستہ ایک ایک فرد کیلئے اعزاز کا باعث ہے۔

جناب الطاف حسین کی ہدایت پر ایم کیو ایم کے نمائندہ وفد کی رٹوڈیرو میں حقم کے چیئر مین بشیر خان قریشی کے سوئم میں شرکت

وفد نے مرحوم کے اہل خانہ سے ملاقات کر کے انہیں جناب الطاف حسین کا تعزیتی پیغام پہنچایا،

لاڑکانہ۔۔۔ 09 اپریل، 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کا نمائندہ وفد نے رٹوڈیرو میں حقم کے چیئر مین بشیر خان قریشی کے سوئم میں شرکت کی۔ وفد میں رابطہ کمیٹی کے ارکان اشفاق منگی، یوسف شاہوانی، سندھ تنظیمی کمیٹی کے جوائنٹ انچارج ٹارنہ پور حق پرست صوبائی وزیر خالد بن ولایت، رکن سندھ اسمبلی وسیم حسین، اراکین سندھ تنظیمی کمیٹی حبیب اللہ بلیدی، عاشق ڈہرا اور سوشل فورم کے اراکین عبدالجبار میر جت، غلام مصطفیٰ پیرزادہ کے علاوہ لاڑکانہ زون کے انچارج و اراکین سیکٹرو یونٹوں کے ذمہ داران و کارکنان بھی شامل تھے۔ وفد نے بشیر خان قریشی کی آخری آرام گاہ پر قائد تحریک جناب الطاف حسین کی جانب سے پھولوں کی چادر چڑھائی اور فاتحہ خوانی کی۔ علاوہ اس میں ایم کیو ایم کے وفد نے مرحوم بشیر خان قریشی کی رہائش گاہ جا کر مرحوم کے سوگوار اہل خانہ سے ملاقات کر کے انہیں قائد تحریک جناب الطاف حسین کا تعزیتی پیغام بھی پہنچایا۔ بعد ازاں وفد نے مرحوم کی مغفرت اور بلند درجات کیلئے دعا بھی کی۔

انشاء اللہ وہ دن دور نہیں جب پاکستان میں غریب و متوسط طبقہ کی حکمرانی کا سورج طلوع ہوگا، اے ہدی خان

جناب الطاف حسین نے غریب و متوسط طبقے سے تعلق رکھنے والی تحریک کی بنیاد رکھ کر حق پرستی کی ایک لازوال جدوجہد کا آغاز کیا

ایم کیو ایم کے 28 ویں یوم تاسیس کے سلسلے میں ابوظہبی کے مقامی ہوٹل میں منعقدہ تقریب سے اظہار خیال

دبی۔۔۔۔ 8 اپریل، 2012ء

متحدہ عرب امارات کے زیر اہتمام ایم کیو ایم کے 28 ویں یوم تاسیس کے سلسلے میں ایک پروقار تقریب کا انعقاد ابوظہبی کے مقامی ہوٹل میں کیا گیا۔ جس کے شرکاء سے یو اے ای کی آرگنائزنگ کمیٹی کے آرگنائزر اے ہدی خان نے اظہار خیال کیا۔ اس موقع پر متحدہ عرب امارات کے مشہور تاجر سہیل احمد الزرعونی، متحدہ عرب امارات کی مختلف ریاستوں دبی، شارجہ، العین، راس الخیمہ، عجمان، اور ابوظہبی میں قائم ایم کیو ایم کے یونٹوں کے ذمہ داران و کارکنان، اہلخانہ سمیت ہمدرد عوام نے بڑی تعداد میں شرکت کی۔ تقریب سے اظہار خیال کرتے ہوئے اے ہدی خان نے کہا کہ قائد تحریک جناب الطاف حسین نے غریب و متوسط طبقے سے تعلق رکھنے والی تحریک کی بنیاد رکھ کر حق پرستی کی ایک لازوال جدوجہد کا آغاز کیا اور اس جدوجہد کی بدولت آج یہ تحریک ملک بھر کے غریب و متوسط طبقہ کے دلوں کی دھڑکن بن چکی ہے۔ انہوں نے کہا کہ 18 مارچ کا دن حق پرستی کی جدوجہد میں ایک سنگ میل کی حیثیت رکھتا ہے، پاکستان پر قابض دو فیصد استحصالی طبقہ کی جانب سے کی گئی تمام تر سازشوں، ظلم و جبر کے ہتھکنڈوں کے باوجود آج ایم کیو ایم کا پیغام پوری آب و تاب کیساتھ سندھ، پنجاب، خیر پختونخوا، بلوچستان، آزاد کشمیر اور گلگت بلتستان تک پھیل چکا ہے اور انشاء اللہ وہ دن دور نہیں جب پاکستان میں غریب و متوسط طبقہ کی حکمرانی کا سورج طلوع ہوگا۔ اس موقع پر انہوں نے حق پرست شہدا کی قربانیوں کو خراج عقیدت پیش کیا اور قائد تحریک جناب الطاف حسین سمیت تقریب کے شرکاء تحریک کے تمام ذمہ داران اور کارکنان کو ایم کیو ایم کے 28 ویں یوم تاسیس کی دلی مبارکباد پیش کی۔ تقریب سے آرگنائزنگ کمیٹی کے رکن محسن نعیم نے بھی اظہار خیال کیا۔ بعد ازاں تقریب کے اختتام پر متحدہ عرب امارات کے مشہور تاجر سہیل الزرعونی، آرگنائزر اے ہدا خان و اراکین آرگنائزنگ کمیٹی نے ٹیک کاٹا۔

## ایم کیو ایم کی رابطہ کمیٹی کا سوگوار کارکنان سے اظہارِ تعزیت

کراچی۔۔ 09 اپریل، 2012

متحدہ قومی موومنٹ کی رابطہ کمیٹی نے ایم کیو ایم تاتھ کراچی سیکٹر یونٹ 134 کے کارکن راشد حسین کی ہمیشہ محترمہ منور سلطانہ، محمود آباد سیکٹر یونٹ 2 کے کارکن محمد فرقان کی والدہ محترمہ فاطمہ، رنچوڑ لائن سیکٹر یونٹ 76 کے کارکن شہزاد کی والدہ محترمہ حاجرہ بی بی اور ایم کیو ایم میر پور خاص کے سابق زونل ممبر شہید اشفاق راجپوت کی والدہ محترمہ شمشیرہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیتی و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**گلگت بلتستان میں حالیہ دہشت گردی اور فسادات میں شہید ہونے والے افراد اور حکومت کے ظالمانہ اور متعصبانہ رویہ کیخلاف عوامی دھرنا دیا گیا**  
**حق پرست اراکین قومی اسمبلی اور سینٹرل ایگزیکٹو کونسل کے اراکین کی دھرنے میں شرکت اور مظاہرین سے یکجہتی کا اظہار**  
**دھرنے میں مظاہرین نے گلگت بلتستان میں قتل و غارت گری کے واقعات کیخلاف اپنا احتجاج ریکارڈ کرایا۔**

اسلام آباد:۔۔ 09 اپریل، 2012

گلگت بلتستان میں حالیہ دہشت گردی اور فسادات میں شہید ہونے والے افراد اور حکومت کے ظالمانہ اور متعصبانہ رویہ کیخلاف اسلام آباد میں عوامی دھرنا دیا گیا۔ جس میں مظاہرین نے گلگت بلتستان میں قتل و غارت گری کے واقعات کیخلاف اپنا احتجاج ریکارڈ کرایا۔ اس موقع پر حق پرست اراکین قومی اسمبلی عبدالقادر خانزادہ، محترمہ کشورزہرا، آصف حسین، عبدالوسیم اور سینٹرل ایگزیکٹو کونسل کے رکن زاہد ملک نے دھرنے میں شرکت کی اور مظاہرین سے یکجہتی کا اظہار کیا۔ دھرنے کے دوران حق پرست اراکین قومی اسمبلی نے مظاہرین سے گفتگو کرتے ہوئے کہا کہ قائد تحریک جناب الطاف حسین تمام مذاہب اور مسالک کے درمیان فرقہ وارانہ ہم آہنگی برقرار رکھنے کیلئے عملی جدوجہد کر رہے ہیں جس کے دور رس نتائج جلد گلگت بلتستان کے عوام کے سامنے آئیں گے۔ انہوں نے کہا کہ قائد تحریک جناب الطاف حسین نے گلگت بلتستان کے عوام سے اپیل کی ہے کہ وہ امن و امان کے قیام کیلئے اپنا بھرپور کردار ادا کریں اور اپنے درمیان باہمی اتحاد و اتفاق کو برقرار رکھتے ہوئے ان سازشوں کو ناکام بنا دیں۔ حق پرست اراکین قومی اسمبلی نے دہشت گردی کے واقعات کی سخت ترین الفاظ میں مذمت کرتے ہوئے دہشت گردوں کی جانب سے گلگت بلتستان میں بے گناہ افراد کے جاں بحق و زخمی ہونے پر دلی تعزیت و ہمدردی کا اظہار کیا اور جاں بحق ہونے والے افراد کی مغفرت اور زخمیوں کی جلد مکمل صحت یابی کیلئے دعا بھی کی۔ اس موقع پر حق پرست اراکین قومی اسمبلی نے مظاہرین کے مطالبات کو بغور سنا اور ایم کیو ایم کی جانب سے ان کے مطالبات پر مکمل حمایت کا اعلان کیا اور انہیں یقین دلایا کہ آئندہ پارلیمنٹ کے ہونیوالے اجلاس میں ان کے مسئلہ پر آواز اٹھائے گی۔ واضح رہے کہ گلگت بلتستان میں حالیہ دہشت گردی کے واقعات کے خلاف مظاہرین کی جانب سے اسلام آباد کے پارلیمنٹ ہاؤس کے سامنے دھرنے کا سلسلہ گزشتہ چار روز سے جاری ہے۔

